

śrīḥ
śrīmate nigamāntamahādeśikāya namaḥ
śrīmān veṅkaṭanāthāryaḥ kavītārkikakesarī
vedāntācāryavaryo me sannidhattāṃ sadā hṛdi ॥

villūr naḍādūr śrī śrīnidheḥ kṛtiṣu
॥ *śrīvaradabhavastavaḥ* ॥

This document* has been prepared by
Sunder Kidambi
with the blessings of
śrī raṅgarāmānujamahādeśikan
His Holiness *śrīmad āṇḍavan* of *śrīraṅgam*

*This was typeset using L^AT_EX and the **skt** font.

śrīḥ
śrimate rāmānujāya namaḥ

॥ śrīvaradabhavastavaḥ ॥

kavitājitakalolikanyakākāntavakṣase |
karuṇādiguṇādhyāya kamalānidhaye namaḥ ॥

sūryo vidhirvidhuvibhūṣitamastako vā
sarve'pi te'ditisutā bhagavaṃstvameva |
tasmādayaṃ hi varuṇastvayi devadeve
siṃhaṃ gate varadanāmnī harau vavarṣa ॥ 1 ॥

āruhya haṃsamata eva bhavān karīśa !
vīthīṣu viśvajanatānayanotsavānām |
sraṣṭā'bhavattadiyamatra sarasvatī ca
dākṣiṇyato vahati mayyapi sannate'smin ॥ 2 ॥

dhyeyassadā savitrmaṇḍalamadhyavartī
sandhyāṃ vidhāya bhagavāniti śāstramastu |
sevyassadā savitrmaṇḍalamadhyavartī
sandhyāṃ vidhāya bhagavāniti cātra dṛṣṭam ॥ 3 ॥

sumerugirisannibhe subhagapakṣayugmānvite
suarṇamayavigrahe śrutitanau suparṇe sthitaḥ |
mahendramaṇīśailavanmahitacakramukhyānvitaḥ
manorathagaṇān vibhuḥ mama vibhāti sampūrayan ॥ 4 ॥

hastinā ca kamaṭhena tundile
hastinā tvaritamāhṛtaḥ pumān |
hastināpurajapāṇḍujapriyo
hastīśailadayito virājate ॥ 5 ॥

māruterupari cāra te padaṃ
meruśrīṅgagatasūrasampadam |
nindatīva kila satyamucyate
yena bhānurapi naiva dṛśyate ॥ 6 ॥

aśeṣalokānapi sarvaśeṣin !
aho vidhātum kila śeṣabhūtān |

āruhya śeṣaṃ vihr̥tiṃ tanoṣi
vīthīṣu sarvāsvaviśeṣakāntiḥ || 7 ||

sūryaprabheti dinamityavagamyā devyau
naiva sthitiṃ saha tadā bhavatā prapanne |
candraprabheti rajanītyavagamyā kintu
sākaṃ sthitiṃ bhagavatā bhavatā prapanne || 8 ||

animiṣamakhilaṃ netraṃ gagane nantuṃ ca sañcarati |
ucitamathāmṛtadānaṃ kartuṃ hi karīśa ! mohinīrūpa ! || 9 ||

strīveṣaṃ samupāgate bhagavati
śrīdevarāje kathāṃ
śrīḥ strīstuṣṭamanā bhujāntaragatā
mātā hi sā yattataḥ |
astrī sannayamātātāna hi vadhaṃ
devadviśāṃ pāpināṃ
sasstrī sannadhunā tato'pi mahatīṃ
kuryāddhi rakṣāmiti || 10 ||

vīthīṣu kelīrvividhā vidhāya
yālīṃ samāruhya janaughamadhye |
āyāntamambhoruhapatranetra-
māsvādayanto vayameva dhanyāḥ || 11 ||

gānaṃ rūpamatho vibhūṣaṇakulaṃ
barhaṃ ca maulau sthitaṃ
dṛṣṭvā nandathupīnadehanivahāḥ
sarvāḥ striyo'pi dhruvam |
tābhyassampatitāḥ kilātra viśaye
kāñcyastataḥ kāñyasau
kīrtiyā'bhūnnagarī kathannu parathā
saṃjñā bhavet sāmpratam || 12 ||

mano mama hr̥taṃ tvayā varada ! veṇugopātmanā
matīśca mama mohitā bhavati nāyake gāyake |
iyaṃ ca kavītā ratā tvayi kalāpamaulau kalā
paratra viratā paraṃ kṛtiriyam samāptā tataḥ || 13 ||

|| iti śrīvaradabhavastavaḥ samāptaḥ ||